

តុលាការកំពូល
សំណុំរឿង រដ្ឋប្បវេណី

លេខ:១១

ចុះថ្ងៃទី១៣ ខែមករា ឆ្នាំ២០០៣

សាលដីកា

លេខ:១៩២

ចុះថ្ងៃទី០៨ ខែកញ្ញា ឆ្នាំ២០០៣

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

តាងនាមប្រជារាស្ត្រខ្មែរ

តុលាការកំពូល

បានបើកសវនាការជំនុំជំរះជាសាធារណៈ នៅថ្ងៃទី០៨ ខែកញ្ញា ឆ្នាំ២០០៣ ដោយមានសមាសភាពដូចតទៅ:

- ១-ឯកឧត្តម **ឃឹម ប៉ុណ្ណ** ជាប្រធាន
- ២-លោក **ស៊ិន ឌឹម** ជាចៅក្រម
- ៣-លោក **ប្រាក់ គឹមសាន** ជាចៅក្រម
- ៤-លោក **ជីវ កេង** ជាចៅក្រម
- ៥-លោក **ប៉ែន សារ៉េន** ជាចៅក្រមរបាយការណ៍
- ៦-លោក **សោម សិរិឡ** ជាចៅក្រម
- ៧-លោក **ឈឹម ស៊ីផល** ជាចៅក្រម
- ៨-លោក **យស់ សុខឿន** ជាចៅក្រម
- ៩-លោក **ម៉ុង មុន្នីចរិយា** ជាចៅក្រម

ក្រឡាបញ្ជី

-លោក **សុង ម៉ៅ**

តំណាងមហាអយ្យការ

-លោក **ឈួន ចាន់ថា** ជាព្រះរាជអាជ្ញា

ដើម្បីជំនុំជំរះលើបណ្តឹងសាទុក្ខលើកទី២ ពីសាលដីការរដ្ឋប្បវេណីលេខ៤៥ (ឈ) ចុះថ្ងៃទី២៦ ខែមីនា ឆ្នាំ២០០២ នៃសំណុំរឿងរដ្ឋប្បវេណីលេខ៣៣ ចុះថ្ងៃទី០៨ ខែមិថុនា ឆ្នាំ២០០១ របស់សាលាឧទ្ធរណ៍រវាង :

ដើមចោទឈ្មោះអ៊ុំ គន្ធនារី (ជាប្តីបណ្តឹងសាទុក្ខ) ភេទស្រី អាយុ៤៤ឆ្នាំ (ស) ជាតិខ្មែរ មុខរបរ មន្ត្រីរាជការរដ្ឋសភាជាតិ ទីលំនៅសព្វថ្ងៃផ្ទះលេខ៦៧៩E០ ផ្លូវលេខ១២៨ សង្កាត់ទឹកល្អក់១ ខណ្ឌទួលគោក ក្រុងភ្នំពេញ

ផ្ទេរសិទ្ធិឱ្យឈ្មោះសេង សុវត្ថា អាយុ៤៣ឆ្នាំ មុខរបរប្រធានការិយាល័យនៃអគ្គលេខាធិការដ្ឋានរដ្ឋសភា ។

ចុងចម្លើយឈ្មោះហ្គោ ហ្គាលូ អាល់ប៊ែរី (ជាម្ចាស់បណ្តឹងសាទុក្ខ) កេទប្រុសអាយុ៥៣ឆ្នាំ(ស)
ផ្ទេរសិទ្ធិឱ្យមេធាវីឈ្មោះម៉ៅ សំរុំទ្រាវី អាស់យដ្ឋាន ផ្ទះលេខ៤៥ មហាវិថីព្រះសុរាម្រិត សង្កាត់ចតុមុខ ខណ្ឌ
ដូនពេញ ក្រុងភ្នំពេញ ។

តតិយជនអ្នកស្រីគង់ យន់ អាយុ៨១ឆ្នាំ ជាម្តាយបង្កើតរបស់អាល់ប៊ែរីហ្គោហ្គាលូ ។

មានមេធាវីលោក ពុធ ធាវី ។

កម្មវត្ថុបណ្តឹង: ប្តឹងសុំលែងលះ

បានឃើញសំណុំរឿងរដ្ឋប្បវេណីលេខ១១ចុះថ្ងៃទី១៣ខែមករាឆ្នាំ២០០៣ របស់តុលាការកំពូល ។

បានឃើញបណ្តឹងសាទុក្ខលេខលើកទី២លេខ១៧៨ ចុះថ្ងៃទី១៧ ខែឧសភា ឆ្នាំ២០០២ របស់
មេធាវីឈ្មោះម៉ៅ សំរុំទ្រាវី ប្តឹងមិនសុខចិត្តនឹងសាលដីការរដ្ឋប្បវេណីលេខ៤៥(ឈ)ចុះថ្ងៃទី២៦ ខែមីនា ឆ្នាំ
២០០២ របស់សាលាឧទ្ធរណ៍ត្រង់ចំណុចនៃសាលដីការទាំងមូល ។

តាមពាក្យបណ្តឹងចុះថ្ងៃទី១៥ ខែតុលា ឆ្នាំ១៩៩៨ របស់ឈ្មោះអ៊ុំ គន្ធនារី ប្តឹងលែងលះប្តីឈ្មោះ
ហ្គោហ្គាលូ អាល់ប៊ែរី ដោយសំអាងហេតុថា : ប្តីមិនគិតគូរគ្រួសារអ្វីទាំងអស់ ប្រព្រឹត្តអំពើផ្ទុយសីលធម៌ស្រ
វឹង មកផ្ទះវិញរករឿងប្រពន្ធកូន ជេរបញ្ឆោត អាសអាភាស ជេរប្រមាថធ្ងន់ធ្ងរ ចំពោះបុព្វញ្ញាតិរបស់ខ្លួន
ធ្វើទុក្ខបុកម្នេញខ្លួនស្ទើររាល់ថ្ងៃ ។

បានឃើញសាលក្រមរដ្ឋប្បវេណីលេខ៩៣(ក)ចុះថ្ងៃទី១៥ ខែកញ្ញា ឆ្នាំ១៩៩៩ របស់តុលាការ
ក្រុងភ្នំពេញ ដែលមានខ្លឹមសារនៃសេចក្តីសម្រេចដូចតទៅ :

១-ទទួលពាក្យបណ្តឹងរបស់ដើមចោទឈ្មោះអ៊ុំ គន្ធនារី ចុះថ្ងៃទី១៥-១០-១៩៩៨ ទុកជាត្រឹមត្រូវ
តាមទម្រង់ និងគតិច្បាប់ ។

២-ឱ្យឈ្មោះអ៊ុំ គន្ធនារី និងឈ្មោះហ្គោហ្គាលូ អាល់ប៊ែរី ដាច់សមត្ថសង្វាសពីគ្នាតាមការព្រមព្រៀង
គ្នា ចាប់ពីថ្ងៃប្រកាសសាលក្រមនេះតទៅ តាមមាត្រា៤០ នៃច្បាប់អាពាហ៍ពិពាហ៍ និងគ្រួសារចុះថ្ងៃទី២០-
០៧-១៩៨៩ ។

៣-ឱ្យនារីអ៊ុំ គន្ធនារី ស្ថិតនៅក្នុងភាពមេម៉ាយចំនួន៣០០ថ្ងៃ គិតចាប់ពីថ្ងៃប្រកាសសាលក្រមនេះ
តទៅ តាមមាត្រា៩ នៃច្បាប់អាពាហ៍ពិពាហ៍ និងគ្រួសារចុះថ្ងៃទី២០-០៧-១៩៨៩ ។

៤-បែងចែកទ្រព្យសម្បត្តិភាគហ៊ុនរួមមានផ្ទះលេខ៥២E០ស្ថិតនៅផ្លូវលេខ១២៨ សង្កាត់ផ្សារថ្មី២
ខណ្ឌដូនពេញ និងផ្ទះលេខ៣៥ ផ្លូវលេខ ២៥៧ សង្កាត់ទឹកល្អក់២ ខណ្ឌទួលគោកក្រុងភ្នំពេញ ជាពីរ
ចំណែកស្មើគ្នា តាមតម្លៃជាក់ស្តែង គិតពីថ្ងៃសាលក្រមចូលជាស្ថាពរតទៅ។

៥-បង្គាប់ឱ្យឈ្មោះអ៊ុំ គន្ធនារី បង់ប្រាក់ប្រដាប់ក្តី៧.០០០\$ គឺពន្ធចុះបញ្ជីក្តីនិងពន្ធហ្នឹង ១៨០០\$
រង្វាន់ក្រឡាបញ្ជីកាន់ហិបប្រាក់២០០\$ រង្វាន់អ្នកប្រគល់ដីកាកោះ៥.០០០\$ ។ប្រាក់នេះដើមចោទ បានបង់

រួចហើយ ។ កាលបើហួសបណ្តឹងឧទ្ធរណ៍បង្គាប់ឱ្យឈ្មោះហ្គាហ្គាណូអាល់ប៊ែរ សងប្រាក់៧.០០០\$ នេះ ទៅដើមចោទវិញ ។

៦-សាលក្រមនេះប្រកាសជាសាធារណៈ ចំពោះមុខភាគី សម្រេចបើកផ្លូវប្តឹងឧទ្ធរណ៍ តាមកំណត់ ច្បាប់ គិតចាប់ពីថ្ងៃប្រកាសសាលក្រមនេះតទៅ ។

បានឃើញបណ្តឹងឧទ្ធរណ៍លេខ៦៩(ក) ចុះថ្ងៃទី២៨ខែកញ្ញាឆ្នាំ១៩៩៩ របស់មេធាវីឈ្មោះ មៀច សំអាំង ការពារឱ្យដើមចោទ ប្តឹងមិនសុខចិត្តនឹងសាលក្រមរដ្ឋប្បវេណីលេខ៩៣(ក) ចុះថ្ងៃទី១៥ ខែកញ្ញា ឆ្នាំ១៩៩៩ របស់តុលាការក្រុងភ្នំពេញ ត្រង់ចំណុចទី៤ នៃសេចក្តីសម្រេចរបស់សាលក្រម ។

បានឃើញសាលដីការរដ្ឋប្បវេណីលេខ០២"ក"ចុះថ្ងៃទី០៦ ខែមករា ឆ្នាំ២០០០ របស់សាលា ឧទ្ធរណ៍ ដែលបានសម្រេចសេចក្តីដូចតទៅ :

១-ទទួលបណ្តឹងឧទ្ធរណ៍ចុះថ្ងៃទី២៨ខែកញ្ញាឆ្នាំ១៩៩៩របស់លោកមៀច សំអាំង ជាមេធាវី ចំណាយក្តីឱ្យឈ្មោះអ៊ុំ គន្ធនារី ទុកជាត្រឹមត្រូវតាមទម្រង់ច្បាប់ តែបដិសេធចោលដោយទាស់ ខុសនឹងគតិ ច្បាប់ ។

២-តម្កល់សាលក្រមរដ្ឋប្បវេណីលេខ៩៣"ក"ចុះថ្ងៃទី១៥ ខែកញ្ញា ឆ្នាំ១៩៩៩ របស់តុលាការក្រុង ទុកជាបានការពេញទាំងមូល ។

៣-កាត់យកប្រាក់ប្រដាប់ក្តីជាន់សាលាឧទ្ធរណ៍ចំនួន១៣.០០០\$ គឺពន្ធចុះបញ្ជីក្តី និងពន្ធហ្នឹង ២៥៥០\$ រង្វាន់ក្រឡាបញ្ជីកាន់ហិបប្រាក់៤៥០\$ ចំណាយលើការប្រគល់ដីកាកោះ៥.០០០\$ និងលើអាជ្ញា ធរតុលាការ៥.០០០\$ សរុប១៣.០០០\$ ដែលដើមបណ្តឹងឧទ្ធរណ៍បានបង់រួចហើយ ។

៤-សាលដីកានេះជំនុំជំរះ និងប្រកាសជាសាធារណៈចំពោះមុខគូក្តី បើកផ្លូវប្តឹង សាទុក្ខក្នុងកំណត់ ច្បាប់ ។

បានឃើញបណ្តឹងសាទុក្ខលេខ១៦ ចុះថ្ងៃទី១២ ខែមករា ឆ្នាំ២០០០ របស់ឈ្មោះអ៊ុំ គន្ធនារី ប្តឹង មិនសុខចិត្តនឹងសាលដីការរដ្ឋប្បវេណីលេខ០២"ក"ចុះថ្ងៃទី០៦ ខែមករា ឆ្នាំ ២០០០ របស់សាលាឧទ្ធរណ៍ ត្រង់ចំណុចនៃសាលដីកាទាំងមូល ។

បានឃើញសាលដីការរដ្ឋប្បវេណីលេខ៣២ ចុះថ្ងៃទី០៦ ខែមីនា ឆ្នាំ២០០១ របស់តុលាការកំពូល ដែលមានខ្លឹមសារនៃសេចក្តីសម្រេចដូចតទៅ :

១-ទទួលបណ្តឹងសាទុក្ខលេខ១៦ ចុះថ្ងៃទី១២ ខែមករា ឆ្នាំ២០០០ របស់អ្នកស្រីអ៊ុំ គន្ធនារី ទុកជា ត្រឹមត្រូវតាមទម្រង់ នឹងគតិច្បាប់។

២-ទុកជាមោឃៈសាលដីការរដ្ឋប្បវេណីលេខ០២(ក) ចុះថ្ងៃទី០៦ ខែមករា ឆ្នាំ២០០០ របស់ សាលាឧទ្ធរណ៍ទាំងមូល ។

៣-បង្វិលសំណុំរឿងរដ្ឋប្បវេណីលេខ៣៥០ ចុះថ្ងៃទី៣០ ខែសីហា ឆ្នាំ២០០០ របស់តុលាការ
កំពូល ទៅសាលាឧទ្ធរណ៍ដើម្បីជំនុំជំរះជាថ្មីឡើងវិញ ។

៤-វិបអូសប្រាក់ប្រដាប់ក្តីចំនួន១៩.០០០៛ ដែលអ្នកស្រីអ៊ុំ គន្ធនារី បានបង់ទុកជាមុនគឺ -ពន្ធចុះ
បញ្ជីក្តី និងពន្ធហ្នឹងចំនួន៤.០០០៛ ប៉ុន្តែប្រាក់នេះត្រូវកាត់ចំនួន៨០០៛ សម្រាប់ជារង្វាន់ក្រឡាបញ្ជីកាន់
ហិបប្រាក់,

-ចំណាយលើកិច្ចប្រគល់ដីកាកោះចំនួន១៥.០០០៛ សរុប១៩.០០០៛ ហើយតម្រូវឱ្យលោកហ្គា
ហ្គាណូ អាល់បែរី សងប្រាក់ចំនួន១៩.០០០៛ នេះទៅឱ្យអ្នកស្រីអ៊ុំ គន្ធនារីវិញ ។

៥-សាលដីកានេះប្រកាសនាសវនាការជាសាធារណៈនៅថ្ងៃទី០៦ ខែមីនា ឆ្នាំ២០០១ ។

បានឃើញសាលដីការដ្ឋប្បវេណីលេខ៤៥(ឈ) ចុះថ្ងៃទី២៦ ខែមីនា ឆ្នាំ២០០២ របស់សាលា
ឧទ្ធរណ៍ ដែលមានខ្លឹមសារនៃសេចក្តីសម្រេចដូចតទៅ :

១-ទទួលជំនុំជំរះសំណុំរឿងរដ្ឋប្បវេណីលេខ៣៣ ចុះថ្ងៃទី០៨ ខែមិថុនា ឆ្នាំ២០០១ របស់សាលា
ឧទ្ធរណ៍ ដោយអំណាចសាលដីការដ្ឋប្បវេណីលេខ៣២ ចុះថ្ងៃទី០៦ ខែមីនា ឆ្នាំ២០០១ របស់តុលាការ
កំពូល ។

២-សម្រេចចាត់បញ្ចូលឈ្មោះកង យន់ ភេទស្រីអាយុ៨១ឆ្នាំ មកជាទាយាទខាងភាគីចុងចម្លើយ។

៣-សម្រេចចាត់បញ្ចូលឈ្មោះកិរម្យ គន្ធលក្ខស៊ី ភេទស្រីអាយុ២២ឆ្នាំ និងឈ្មោះកិរម្យ វឌ្ឍនា ភេទ
ប្រុសអាយុ២០ឆ្នាំ មកជាទាយាទខាងភាគីដើមចោទ ។

៤-ទទួលស្គាល់ផ្ទះលេខ៥២E០ ផ្លូវលេខ១២៨ សង្កាត់ផ្សារថ្មីទី២ ខណ្ឌដូនពេញ រាជធានីភ្នំពេញ
មានវិញ្ញាបនបត្រសំគាល់ម្ចាស់អចលនវត្ថុលេខ៩៥២៧ ចុះថ្ងៃទី២១-០៩-១៩៩១ របស់គណៈកម្មាធិការ
ប្រជាជនរាជធានីភ្នំពេញ និងផ្ទះលេខ៣៥ ផ្លូវលេខ២៥៧ សង្កាត់ទឹកល្អក់ទី២ ខណ្ឌ ទួលគោក រាជធានី
ភ្នំពេញមានវិញ្ញាបនបត្រសម្គាល់អចលនវត្ថុលេខ១៣៨៧ ចុះថ្ងៃទី២៥-០៣ -១៩៩១ របស់គណៈកម្មាធិ
ការប្រជាជនរាជធានីភ្នំពេញ ជាកម្មសិទ្ធិរបស់សពឈ្មោះអ៊ុំ គន្ធនារី នៅពេលដែលសាលដីកានេះ ចូលជា
ស្ថាពរ ។

៥-ប្រគល់ផ្ទះលេខ៥២ E០ ផ្លូវលេខ១២៨ សង្កាត់ផ្សារថ្មីទី២ ខណ្ឌដូនពេញដែលមាន
វិញ្ញាបនបត្រសំគាល់ម្ចាស់អចលនវត្ថុលេខ៩៥២៧ ចុះថ្ងៃទី២១-០៩-១៩៩១និងផ្ទះលេខ៣៥ ផ្លូវលេខ
២៥៧ សង្កាត់ទឹកល្អក់ទី២ ខណ្ឌទួលគោក ក្រុងភ្នំពេញដែលវិញ្ញាបនបត្រសម្គាល់ម្ចាស់អចលនវត្ថុលេខ
១៣៨៧ ចុះថ្ងៃទី២៥-០៣-១៩៩១ ឱ្យទៅឈ្មោះកិរម្យគន្ធលក្ខស៊ី និងឈ្មោះ កិរម្យ វឌ្ឍនាដែល ជា
ទាយាទរបស់សពអ្នកស្រីអ៊ុំ គន្ធនារី កាន់កាប់ និងគ្រប់គ្រងតទៅ ។

៦-កាត់យកប្រាក់ប្រដាប់ក្តីជាន់សាលាឧទ្ធរណ៍ចំនួន១៣.០០០៛ ដែលបណ្តឹងឧទ្ធរណ៍បានបង្ហូរ
ហើយ គឺពន្ធចុះបញ្ជីក្តី និងពន្ធហ្នឹង២៥៥០៛ រង្វាន់ក្រឡាបញ្ជីកាន់ហិបប្រាក់ចំនួន៤៥០៛ រង្វាន់អ្នកប្រគល់
ដីកាកោះ៥០០០៛ និងចំណាយលើអាជ្ញាធរតុលាការ៥.០០០៛ ។

៧-សាលដីកានេះជំនុំជំរះ និងប្រកាសជាសាធារណៈ ចំពោះមុខឈ្មោះសេង សុវត្ថា ភិរម្យ គន្ធ
លក្ខស្នី ភិរម្យ វឌ្ឍនា និងចំពោះមុខមេធាវីតំណាងចុងចម្លើយឈ្មោះម៉ៅ សំរុទ្ធាវី ។

បើកផ្លូវប្តឹងតវ៉ាក្នុងកំណត់ច្បាប់ ។

បានឃើញបណ្តឹងសាទុក្ខលេខលើកទី២លេខ១៧៨ ចុះថ្ងៃទី១៧ ខែឧសភា ឆ្នាំ២០០២ របស់
មេធាវីឈ្មោះម៉ៅ សំរុទ្ធាវី ប្តឹងមិនសុខចិត្តនឹងសាលដីការដ្ឋប្បវេណីលេខ៤៥(ឈ)ចុះថ្ងៃទី២៦ ខែមីនា ឆ្នាំ
២០០២ របស់សាលាឧទ្ធរណ៍ត្រង់ចំណុចនៃសាលដីកាទាំងមូល ។

បានឃើញសារណាការពារចុះថ្ងៃទី១០ ខែមិថុនា ឆ្នាំ២០០៣ របស់ឈ្មោះម៉ៅ សំរុទ្ធាវីជាមេធាវី
ការពារឱ្យចុងចម្លើយ ។

បានឃើញសារណាឆ្លើយតបចុះថ្ងៃទី០៧ ខែកក្កដា ឆ្នាំ២០០៣ របស់ឈ្មោះសេង សុវត្ថា ជា
តំណាងឱ្យដើមចោទ ។

បានឃើញសារណាការពារបន្ថែមចុះថ្ងៃទី១៦ ខែកក្កដា ឆ្នាំ២០០៣ របស់ឈ្មោះពុធ ធាវី ជា
មេធាវីការពារឱ្យចុងចម្លើយ ។

បានស្តាប់របាយការណ៍របស់ចៅក្រមរបាយការណ៍

បានស្តាប់សេចក្តីសន្និដ្ឋានរបស់តំណាងមហាអយ្យការថា : តាងនាមតំណាងមហាអយ្យការ សូម
ក្រុមប្រឹក្សាជំនុំជំរះ សម្រេចតាមច្បាប់ចុះ ។

បានស្តាប់ក្រឡាបញ្ជីអានសារណាការពារ របស់ឈ្មោះម៉ៅ សំរុទ្ធាវី និងសារណារបស់ឈ្មោះពុធ
ធាវី ជាមេធាវីការពារអោយចុងចម្លើយ និងតតិយជនក្នុងចម្លើយ នាពេលជំនុំជំរះ ។

បានស្តាប់ចម្លើយរបស់ឈ្មោះសេង សុវត្ថា តំណាងឱ្យដើមចោទ នាពេលសវនាការថា : ការ
អះអាងរបស់ចុងចម្លើយ និងតតិយជន បំផ្លើសហួសពីការពិតព្រោះថា តាមទំលាប់ជន បរទេស មានលុយ
គេទុកផ្ទៃនៅធនាគារ មិនមាននរណាម្នាក់យកលុយឱ្យនរណាមួយទៀត ដោយមិនមានសំបុត្រនោះទេ បើ
ចុងចម្លើយមានលុយមែន គឺចុងចម្លើយដាក់នៅឯធនាគារហើយ លោកមេធាវី អាចស្នើសុំស្រាវជ្រាវតាម
លេខកុងនៅ ធនាគារប្រទេសបារាំងបានឃើញហើយគឺគេស្រាវជ្រាវតែស្ថានភាពហិរញ្ញវត្ថុរបស់បងស្រី
ខ្លួន ។ ឯស្ថានភាពហិរញ្ញវត្ថុ របស់លោកហ្គាហ្គាណូ អាល់ប៊ែរ អះអាងគ្មានការពិតឡើយ ។ ម៉្យាងទៀត ផ្ទះ
បងស្រីខ្លួនទិញមានទំហំតូចណាស់ មិនសមនឹងលុយ២៥ម៉ឺនដុល្លារអាមេរិកដែលចុងចម្លើយបានអះអាង
នោះទេ ។ ពីមុនមកមិនលេចឮរឿងនេះទេ លុះដល់ពេលលែងលះ ក៏ឮថា យកលុយ២៥ម៉ឺនដុល្លារអាមេរិក
ឱ្យទៅទិញផ្ទះទៅវិញ ។ កិច្ចព្រមព្រៀងជួលផ្ទះគឺតម្លៃ១២៥០ដុល្លារ អាមេរិកក្នុងមួយខែ ខ្លួនមិនបានគិត

ទេ តែខ្លួនយល់ឃើញថា ប្រាក់ដែលតម្កល់នៅតុលាការមិនបាត់ទៅណាទេ ខ្លួនយល់ថា តាំងពីតុលាការ ឱ្យតម្កល់ និងលុយឃើញហើយ ។ គួរពិចារណាមើលថា គាត់គ្មានផ្ទះនៅបែរឱ្យលុយទៅគេទិញផ្ទះទៅវិញ បើខ្លួនជិះកង់ មានរឿងអ្វីខ្លួនមានលុយទិញឡានCRV ឱ្យស្រីជិះនោះ ។

ខ្លួនសុំតម្កល់សាលដីកាសាលាឧទ្ធរណ៍ទុកជាបានការ សុំផ្ទះ និងប្រាក់តម្កល់នៅតុលាការក្រុងឱ្យ ទាយាទកូនទាំងពីរ ព្រោះនេះជាទ្រព្យដើមរបស់អ្នកស្រីអ៊ុំ គន្ធនារី ។

- ក្រោយពីបានស្តាប់របាយការណ៍របស់ចៅក្រមរបាយការណ៍
- ក្រោយពីបានស្តាប់សេចក្តីសន្និដ្ឋានរបស់តំណាងមហាអយ្យការ
- ក្រោយពីបានស្តាប់សារណារបស់តំណាងចុងចម្លើយ និងតំណាងតតិយជន ព្រមទាំងចម្លើយ របស់តំណាងដើមចោទ
- ក្រោយបានពិភាក្សាត្រឹមត្រូវតាមច្បាប់ហើយ

តុលាការកំពូល

- យល់ឃើញថាបណ្តឹងសាទុក្ខលេខ១៧៨ ចុះថ្ងៃទី១៧ ខែឧសភា ឆ្នាំ២០០២ របស់មេធាវីម៉ៅ សំ រុំទ្រាវី ធ្វើឡើងក្នុងកំណត់ច្បាប់ តុលាការកំពូលអាចលើករឿងនេះមកជំនុំជំរះបានតាមមាត្រា១៤ នៃច្បាប់ ស្តីពីការចាត់តាំង និងសកម្មភាពរបស់សាលាជំរះក្តីនិងមាត្រា២២៦ នៃច្បាប់ស្តីពីនីតិវិធីព្រហ្មទណ្ឌ ដែល អាចអនុវត្តបានក្នុងរឿងរដ្ឋប្បវេណីផងដែរ ។

- យល់ឃើញថា ការលើកឡើងក្នុងសារណាចុះថ្ងៃទី១០-០៦-២០០៣ របស់មេធាវីម៉ៅ សំ រុំទ្រាវី និងសារណាបន្ថែមរបស់មេធាវីពុធជ ធាវី ដោយអះអាងថា : នៅក្នុងឆ្នាំ១៩៨៨ លោកហ្គាហ្គាណូ អាល់ប៊ែរ មកលេងស្រុកខ្មែរ ហើយបានប្រគល់ប្រាក់ចំនួន១២ម៉ឺនដុល្លាអាមេរិក ឱ្យទៅអ្នកស្រីអ៊ុំ គន្ធនារី សំរាប់ទិញ ផ្ទះ និងនៅឆ្នាំ១៩៩០ លោកហ្គាហ្គាណូ អាល់ប៊ែរមកស្រុកខ្មែរម្តងទៀត ហើយក៏បានប្រគល់ប្រាក់ចំនួន ១៣ម៉ឺនដុល្លាអាមេរិកទៀត ឱ្យអ្នកស្រីអ៊ុំ គន្ធនារី សំរាប់ទិញហាងលក់ភេសជ្ជៈ និងជួសជុលផ្ទះនោះពុំមាន ភស្តុតាង ណាមួយច្បាស់លាស់ដែលអាចឱ្យតុលាការកំពូលពិចារណាបានឡើយ ។

- យល់ឃើញថា ការណ៍ដែលមេធាវីការពារអោយចុងចម្លើយសុំបែងចែកទ្រព្យសម្បត្តិ ដែលមាន អចលនទ្រព្យ ផ្ទះលេខ៥២E០E₁ ស្ថិតនៅផ្លូវលេខ១២៨ សង្កាត់ផ្សារថ្មី២ ខណ្ឌដូនពេញ និងផ្ទះលេខ៣៥ ស្ថិតនៅផ្លូវលេខ២៥៧ សង្កាត់ទឹកល្អក់ទី២ ទណ្ឌទួលគោក ជាពីរចំណែកស្មើគ្នា តាមស្មារតីនៃមាត្រា ៣៣ និង៣៨ នៃច្បាប់អាពាហ៍ពិពាហ៍និងគ្រួសារ នោះគឺជាការកំណត់ច្រឡំ ពីព្រោះថា អចលនទ្រព្យទាំងពីរ កន្លែងខាងលើនេះ ដែលមួយមានប័ណ្ណសំគាល់សិទ្ធិលេខ៤៥២៨ ចុះថ្ងៃទី២១-៩-៩១ និងមួយទៀតមាន ប័ណ្ណសំគាល់សិទ្ធិលេខ១៣៨៧ ចុះថ្ងៃទី២៥-៣-៩១ គឺមានឈ្មោះអ្នកស្រីអ៊ុំ គន្ធនារី ជាម្ចាស់កម្មសិទ្ធិតែ ម្នាក់ឯង ដោយគ្មានបញ្ជាក់ថា ជាកម្មសិទ្ធិរួមប្តីប្រពន្ធនោះឡើយ ។ ដូច្នេះអចលនទ្រព្យទាំងពីរ គឺពិតជា ទ្រព្យដើមរបស់អ្នកស្រីអ៊ុំ គន្ធនារី ដែលតាមច្បាប់ ត្រូវតែបានជាទ្រព្យដើមរបស់ ភាគីដើមចោទ តែម្នាក់ឯង

ប៉ុណ្ណោះ ។ ម៉្យាងទៀត តាមប័ណ្ណសំគាល់សិទ្ធិនៃអចលនទ្រព្យទាំងពីរនេះគឺ ធ្វើនៅឆ្នាំ១៩៩១ រីឯគូភាគី ទើបតែធ្វើប័ណ្ណទទួលស្គាល់អាពាហ៍ពិពាហ៍នៅថ្ងៃទី៣០-០៨-៩៣ទេ គឺធ្វើក្រោយថ្ងៃទិញ និងថ្ងៃធ្វើ ប័ណ្ណសំគាល់ម្ចាស់អចលនវត្ថុ ។

- យល់ឃើញថា ក្នុងការសម្រេចសេចក្តីជាថ្មីឡើងវិញ សាលាឧទ្ធរណ៍ពុំបានពិចារណា និង សម្រេចអំពីប្រាក់ឈ្នួលផ្ទះលេខ៥២E0E1 ដែលតុលាការកំពូលសម្រេចតាមសាលដីកាលេខ១០៩ប្រ ចុះ ថ្ងៃទី១៣-៦-២០០០ ត្រង់ចំណុចទី៣ ឱ្យអ្នកជួលផ្ទះយកប្រាក់ថ្លៃឈ្នួលផ្ទះលេខ៥២E0E1 ទៅតម្កល់ទុក នៅតុលាការក្រុងភ្នំពេញទេ ដូច្នោះតុលាការកំពូលដែលជំនុំជំរះទាំងអង្គហេតុ និងអង្គច្បាប់ នៅពេលនេះ គប្បីលើកយកប្រាក់ដែលតម្កល់ទុកនៅតុលាការក្រុងភ្នំពេញមកសម្រេច ។

- យល់ឃើញថា ក្នុងពេលដែលលោកហ្គាហ្គាណូ អាល់ប៊ែរ និងអ្នកស្រីអ៊ុំ គន្ធនារី នៅរស់និងស្ថិត នៅក្នុងចំណងអាពាហ៍ពិពាហ៍ លោកហ្គាហ្គាណូ អាល់ប៊ែរ បានបំពេញកិច្ចជាច្រើនដើម្បីផលប្រយោជន៍ របស់គ្រួសារអ្នកស្រីអ៊ុំ គន្ធនារី ដូចជាធានាយកអ្នកស្រីអ៊ុំ គន្ធនារី ព្រមទាំងកូនអ្នកស្រីអ៊ុំគន្ធនារីទាំងពីរ នាក់ទៅរស់នៅប្រទេសបារាំងហើយ បំពេញកិច្ចធានារហូតដល់ម្តាយនិងកូននេះបានចូលជាសញ្ជាតិ បារាំងទៀត ។ ប៉ុន្តែពេលនេះអ្នកស្រីអ៊ុំ គន្ធនារី បានទទួលមរណភាពទៅហើយ នៅសល់ទាយាទជាកូន ០២ នាក់ដែលត្រូវទទួលមរតកជាផ្ទះពីរកន្លែង និងថ្លៃឈ្នួលផ្ទះ ប៉ុន្តែលោកហ្គាហ្គាណូ អាល់ប៊ែរ ក្រោយ ពេល ទទួលមរណភាពទៅនៅសល់ទាយាទជាម្តាយដែលចាស់ជរាគ្មានទ្រព្យសម្បត្តិអ្វីដើម្បីរស់នៅបន្ត ភាពចាស់ ជរារបស់ខ្លួនទេ ។ ដូច្នោះ ផ្អែកតាមគោលការណ៍ប្រព្រឹត្តិការណ៍ និងសមធម៌ ដែលមានចែងក្នុង មាត្រា៤នៃច្បាប់ស្តីពីការចាត់តាំង និងសកម្មភាពរបស់សាលាជំរះក្តី និងមាត្រា៣៣ នៃច្បាប់ស្តីពី អាពាហ៍ពិពាហ៍ និង គ្រួសារតុលាការកំពូល គប្បីសម្រេចដកយកប្រាក់ថ្លៃឈ្នួលផ្ទះដែលតម្កល់ទុកនៅ តុលាការក្រុងភ្នំពេញ ខ្លះដែលបានជួលក្នុងពេលចំណងអាពាហ៍ពិពាហ៍មិនទាន់ត្រូវបានរំលាយ ឧបត្ថម្ភ ដល់តតិយជនជាទាយាទ ឈ្មោះកង យន់ ដើម្បីអាចបន្តជីវិតរស់នៅក្នុងភាពចាស់ជរា ។

- យល់ឃើញថា កម្មវត្ថុនៃការទាមទាររបស់គូភាគី គឺផ្ទះលេខ៣៥ ផ្ទះលេខ៥២ E0 E1និងE2ប៉ុន្តែ សាលាឧទ្ធរណ៍បានសម្រេចតែផ្ទះលេខ៣៥ និងលេខ៥២E0 ប៉ុណ្ណោះ នៅពុំទាន់បានសម្រេចអំពីផ្ទះលេខ ៥២E1 និង E2 ទេ ។ ប៉ុន្តែដោយតំណាងដើមចោទពុំបានប្តឹងសាទុក្ខពីសាលដីកាសាលាឧទ្ធរណ៍ជា លើកទី២ទៀតនោះ តុលាការកំពូល ពុំមានសមត្ថកិច្ចលើកយកផ្ទះលេខ៥២E1 និង៥២ E2 មកសម្រេច បានទេ ។

- យល់ឃើញថា តំណាងចុងចម្លើយ និងតំណាងតតិយជន បានធ្វើសារណាជូនមកតុលាការ កំពូលរួចហើយ ហើយក៏បានទទួលដីកាកោះឱ្យមកចូលរួមនាសវនាការនេះដែរ ប៉ុន្តែពុំបានមកចូលរួមនា សវនាការនេះទេដោយតំណាងតតិយជនសុំពន្យារពេលសវនាការដោយពុំមានភស្តុតាងច្បាស់លាស់ ដូច្នោះ តុលាការកំពូលជំនុំជំរះកំបាំងមុខ ចាត់ទុកជាចំពោះមុខ ។

- យល់ឃើញថា សាលដីការដ្ឋប្បវេណីលេខ៤៥(ឈ) ចុះថ្ងៃទី២៦ ខែមីនា ឆ្នាំ២០០២ របស់សាលាឧទ្ធរណ៍ ដែលបានសម្រេចសេចក្តីមកនេះមានលក្ខណៈត្រឹមត្រូវហើយដោយគ្រាន់តែសម្រេចមិនអស់ នូវកម្មវត្ថុនៃរឿងទំនាស់ ដែលគប្បីតុលាការកំពូលសម្រេចបន្ថែមឱ្យបានគ្រប់គ្រាន់ ។

ហេតុដូច្នេះ

វិនិច្ឆ័យសេចក្តីចំពោះមុខតំណាងដើមចោទកំបាំងមុខតំណាងចុងចម្លើយ និងតំណាងគតិជន ប៉ុន្តែចាត់ទុកជាចំពោះមុខ

១-ទទួលបណ្តឹងសាទុក្ខលេខ១៧៨ ចុះថ្ងៃទី១៧ ខែឧសភា ឆ្នាំ២០០២ របស់មេធាវីម៉ៅ សំរុទ្ធវី ទុកជាត្រឹមត្រូវតាមទម្រង់ច្បាប់ ប៉ុន្តែបដិសេធចោលដោយខុសនឹងគតិច្បាប់ខ្លះ ។

២-តម្កល់សាលដីការដ្ឋប្បវេណីលេខ៤៥ (ឈ) ចុះថ្ងៃទី២៦ ខែមីនា ឆ្នាំ២០០២ របស់សាលាឧទ្ធរណ៍ទុកជាបានការពេញទាំងមូលដោយគ្រាន់តែបន្ថែមចំណុច:

ប្រាក់ថ្លៃឈ្នួលផ្ទះ ដែលបានតម្កល់ទុកនៅតុលាការក្រុងភ្នំពេញ ត្រូវផ្តល់ជូនអ្នកស្រីកង យន់ ជាទាយាទរបស់លោក ហ្គាហ្គាណូ អាល់ប៊ែរ ចំនួន១៥.០០០ដុល្លារអាមេរិក(មួយម៉ឺនប្រាំពាន់គត់) ប្រាក់សល់ពីនេះត្រូវប្រគល់ឱ្យកូនទាំងពីរ ដែលជាទាយាទរបស់សព្វអ្នកស្រីអ៊ុំ គន្ធនារី ទាំងអស់ ។ ក្រោយពេលសាលដីកានេះចូលជាស្ថាពរទាយាទនៃសព្វអ្នកស្រីអ៊ុំ គន្ធនារី មានសិទ្ធិបើកប្រាក់ថ្លៃឈ្នួលផ្ទះដោយផ្ទាល់ពីអ្នកជួល ។

៣-រឹបអូសប្រាក់ប្រដាប់ក្តី ដែលតំណាងដើមចោទបានបង់ជួសនៅតុលាការកំពូលចំនួន ១៩.០០០រៀល គឺ :

-ពន្ធចុះបញ្ជីក្តី និងពន្ធហ្នឹងចំនួន៤.០០០\$ប៉ុន្តែប្រាក់នេះត្រូវកាត់ចំនួន៨០០\$ សម្រាប់ជារង្វាន់ក្រឡាបញ្ជីកាន់ហិបប្រាក់.

-ចំណាយក្នុងកិច្ចប្រគល់ដីកាកោះចំនួន១៥.០០០\$ សរុប១៩.០០០\$ ហើយបង្គាប់ឱ្យតំណាងចុងចម្លើយសងប្រាក់១៩.០០០\$ នេះទៅតំណាងដើមចោទវិញ ។

៤-សាលដីកានេះប្រកាសនាសវនាការជាសាធារណៈនៅថ្ងៃទី០៨ខែកញ្ញាឆ្នាំ២០០៣.